



बिहार विधान परिषद्

188वां सत्र

तारांकित प्रश्न
वर्ग - 3

09 फाल्गुन, 1939 (श.)

बुधवार, तिथि -----

28 फरवरी, 2018 ई.

प्रश्नों की कुल संख्या - 18

1.	सामान्य प्रशासन विभाग	03
2.	पर्यटन विभाग	03
3.	नगर विकास एवं आवास विभाग	09
4.	आपदा प्रबंधन विभाग	01
5.	राजस्व एवं भूमि सुधार विभाग	02

कुल योग -				18

उद्देश्य की पूर्ति नहीं

* 20. **प्रो. नवल किशोर यादव** : क्या मंत्री, सामान्य प्रशासन विभाग, यह बतलाने की कृपा करेंगे कि –

- (क) क्या यह सही है कि 'सूचना का अधिकार' राज्य की जनता का एक लोकतांत्रिक अधिकार है;
- (ख) क्या यह सही है कि बिहार में सूचना का अधिकार नियमावली, 2006 के तहत जानकारी कॉल सेन्टर के माध्यम से सूचना पाने का प्रावधान किया गया है, लेकिन लोक सूचना पदाधिकारी के उदासीन रवैये से आवेदक को सूचना नहीं मिल रही है और राज्य सूचना आयोग में भी द्वितीय अपील दो वर्ष तक पेडिंग रहती है और इसकी जानकारी वेबसाइट पर नहीं दी जाती है, जिससे आवेदकों को काफी परेशानी हो रही है;
- (ग) यदि उपर्युक्त खंडों के उत्तर स्वीकारात्मक हैं, तो क्या सरकार जनसाधारण के सशक्तीकरण, प्रशासन में पारदर्शिता और सुशासन के उद्देश्य की पूर्ति के लिए इसे और अधिक प्रभावी बनाने का विचार रखती है, यदि नहीं तो क्यों ?

तीर्थस्थल को विकसित

* 21. **श्री संजीव कुमार सिंह** : क्या मंत्री, पर्यटन विभाग, यह बतलाने की कृपा करेंगे कि –

- (क) क्या यह सही है कि भागलपुर जिलान्तर्गत रंगरा चौक प्रखंड के तिनटेंगा दियारा स्थित पतित पावन गंगा के पश्चिमी घाट पर प्रत्येक वर्ष माघी पूर्णिमा का मेला लगता है जिसमें कोशी एवं पूर्णिया प्रमंडल से भी लाखों श्रद्धालु गंगा स्नान को आते हैं;
- (ख) क्या यह सही है कि इसी स्थल के ठीक सामने गंगा के उस पार ऐतिहासिक एवं पौराणिक स्थल बटेश्वरनाथ स्थान भी है जिसकी महत्ता सर्वविदित है;
- (ग) यदि उपर्युक्त खंडों के उत्तर स्वीकारात्मक हैं, तो क्या सरकार इस पौराणिक तीर्थस्थल को विकसित करने हेतु विचार रखती है, यदि नहीं तो क्यों ?

स्वच्छता हेतु अभियान

* 22. श्री रामचन्द्र भारती : क्या मंत्री, नगर विकास एवं आवास विभाग, यह बतलाने की कृपा करेंगे कि –

- (क) क्या यह सही है कि पटना नगर निगम, स्वच्छ भारत मिशन के तहत पटना को अक्टूबर, 2018 तक खुले में शौच से मुक्त करने को कृत संकल्प है;
- (ख) क्या यह सही है कि पटना शहर में निगम के अबतक मात्र 76 शौचालय हैं, जो आबादी के लिहाज से बिलकुल ही अपर्याप्त है;
- (ग) क्या यह सही है कि मानक के मुताबिक प्रत्येक 500 मीटर पर एक यूरिनल का होना आवश्यक है किन्तु पटना शहर में यूरिनल का घोर अभाव होने की वजह से लोगों को सार्वजनिक स्थानों यथा सड़क के किनारे, फ्लाई ओवर आदि पर खुले में मूत्र त्याग करना पड़ता है;
- (घ) यदि उपर्युक्त खंडों के उत्तर स्वीकारात्मक हैं, तो सरकार शीघ्रातिशीघ्र स्वच्छ भारत मिशन को अक्टूबर, 2018 तक पूरा करने के लिए कौन-कौन से कारगर कदम उठा रही है और उसे कबतक लागू करना चाहती है ?

डस्टबिन उचित स्थान पर

* 23. श्री केदार नाथ पाण्डेय : क्या मंत्री, नगर विकास एवं आवास विभाग, यह बतलाने की कृपा करेंगे कि –

- (क) क्या यह सही है कि पटना नगर निगम क्षेत्र के अन्तर्गत ए.एन. कॉलेज, चिल्ड्रेन पार्क, बोरिंग रोड सहित अन्य मुख्य सड़कों पर डस्टबिन रख दिया गया है;
- (ख) क्या यह सही है कि मुख्य सड़क के बीच में डस्टबिन रखे जाने से एक ओर जहां यातायात बाधित होता है वहीं दूसरी ओर लगातार दुर्गंध फैलने से लोगों के स्वास्थ्य पर प्रतिकूल प्रभाव पड़ता है;
- (ग) यदि उपर्युक्त खंडों के उत्तर स्वीकारात्मक हैं, तो सरकार खंड 'क' में वर्णित स्थानों सहित पटना शहर के मुख्य सड़कों पर रखे डस्टबिन को उचित स्थान पर रखना चाहती है ?

अतिक्रमण से मुक्त

* 24. श्री संजीव श्याम सिंह : क्या मंत्री, नगर विकास एवं आवास विभाग, यह बतलाने की कृपा करेंगे कि –

- (क) क्या यह सही है कि गया शहर में आम लोगों के घूमने-फिरने, टहलने के लिए गया का गांधी मैदान ही एक मात्र खुली जगह है;
- (ख) क्या यह सही है कि गया के गांधी मैदान का कई विभागों ने अतिक्रमण कर लिया है जिससे आम लोगों को काफी दिक्कतें हो रही हैं;
- (ग) क्या यह सही है कि अतिक्रमण मुक्त होने के बाद शहर के लोगों को घूमने-फिरने, टहलने, खेलने इत्यादि के लिए काफी सुविधा हो जाएगी;
- (घ) यदि उपर्युक्त खंडों के उत्तर स्वीकारात्मक हैं, तो क्या सरकार गांधी मैदान को शीघ्र अतिक्रमण मुक्त कराना चाहती है, यदि हां तो कबतक ?

त्वरित कार्रवाई कबतक

* 25. डा. दिलीप कुमार जायसवाल : क्या मंत्री, नगर विकास एवं आवास विभाग, यह बतलाने की कृपा करेंगे कि –

- (क) क्या यह सही है कि स्मार्ट सिटी योजना के तहत पटना, मुजफ्फरपुर, भागलपुर एवं बिहार शरीफ का चयन किया गया है;
- (ख) क्या यह सही है कि अभी तक केन्द्र से जो राशि राज्य सरकार को मिलना चाहिए अभी तक नहीं मिली है;
- (ग) क्या यह सही है कि राज्य सरकार के द्वारा भी अभी तक इस योजना को त्वरित गति नहीं दी जा रही है;
- (घ) यदि उपर्युक्त खंडों के उत्तर स्वीकारात्मक हैं, तो क्या सरकार स्मार्ट सिटी योजना को धरातल पर उतारने के लिए त्वरित गति लाना चाहती है ?

किरायेदार का वेरिफिकेशन

* 26. श्री कृष्ण कुमार सिंह : क्या मंत्री, सामान्य प्रशासन विभाग, यह बतलाने की कृपा करेंगे कि –

- (क) क्या यह सही है कि मकान मालिक को किरायेदार की सारी जानकारी एक फॉर्म में भरकर संबंधित थाने से वेरिफिकेशन कराना अनिवार्य है;
- (ख) क्या यह सही है कि राजधानी पटना में 30 लाख की आबादी में लगभग 20 लाख लोग किराये के मकान में रहते हैं, जिनका पुलिस के पास कोई रिकॉर्ड नहीं है, लेकिन इसमें पुलिस भी कोई रुचि नहीं ले रही है;
- (ग) क्या यह सही है कि इसी का फायदा उठाकर अपराधी आसानी से पटना में कहीं पर भी किराये पर कमरा लेकर रहने लगते हैं और मौका पाकर घटना को अंजाम देते हैं;
- (घ) यदि उपर्युक्त खंडों के उत्तर स्वीकारात्मक हैं, तो क्या सरकार पटना में रह रहे किरायेदारों का वेरिफिकेशन कराना चाहती है, यदि हां तो कबतक ?

नाला का निर्माण

* 27. श्री राजन कुमार सिंह : क्या मंत्री, नगर विकास एवं आवास विभाग, यह बतलाने की कृपा करेंगे कि –

- (क) क्या यह सही है कि औरंगाबाद जिला के औरंगाबाद नगर परिषद् अधीन रामराज नगर एवं भास्कर नगर मुहल्ला अवस्थित हैं;
- (ख) क्या यह सही है कि उक्त मुहल्ला वासियों के लिए निकलने का एक मात्र रास्ता पुलिस लाइन बाउण्ड्री के बगल से होते हुए 1 कि.मी. सीधा पूरब की तरफ जाता है;
- (ग) क्या यह सही है कि पुलिस लाइन में नाला नहीं होने के कारण पुलिस लाइन का पानी रोड पर जमा रहता है;
- (घ) क्या यह सही है कि उक्त कॉलोनी में बहुत सारी गली एवं नाली के निर्माण का चयन नगर परिषद् द्वारा नहीं किया गया है;

- (ड) यदि उपर्युक्त खंडों के उत्तर स्वीकारात्मक हैं, तो सरकार उक्त मुहल्ला के रोड एवं पुलिस लाइन का पानी निकलने के लिए नाला का निर्माण कराना चाहती है, यदि हां तो कबतक, नहीं तो क्यों ?

सम्मानजनक मानदेय एवं सुविधा

* 28. **मो. गुलाम रसूल एवं श्री सी.पी. सिन्हा** : क्या मंत्री, सामान्य प्रशासन विभाग, यह बतलाने की कृपा करेंगे कि -

- (क) क्या यह सही है कि राज्य के विभिन्न जिलों में कार्यरत कार्यपालक सहायकों की नियुक्ति स्वीकृत पदों पर आरक्षण रोस्टर नियम का पालन करते हुए किया गया है;
- (ख) क्या यह सही है कि जिलों में कर्मियों की संख्या कम होने के कारण कार्यपालक सहायकों से विभिन्न प्रकार के कार्य कराए जाते हैं;
- (ग) यदि उपर्युक्त खंडों के उत्तर स्वीकारात्मक हैं, तो क्या सरकार कार्यपालक सहायकों को सम्मानजनक मानदेय एवं अन्य सुविधाएं प्रदान करते हुए इनकी सेवा अवधि साठ (60) वर्ष करना चाहती है, यदि हां तो कबतक, नहीं तो क्यों ?

अनुदान राशि का भुगतान

* 29. **श्री राजेश राम** : क्या मंत्री, आपदा प्रबंधन विभाग, यह बतलाने की कृपा करेंगे कि -

- (क) क्या यह सही है कि राज्य के पश्चिमी चम्पारण जिले के प्रखंड बगहा-1, बगहा-2, रामनगर, गौनाहा, नरकटियागंज, सिकटा, मैनाटांड, मझौलिया, चनपटिया, योगापट्टी, लौरिया, नौतन, वैरिया, बेतिया, भितहां वर्ष 2017 की बाढ़ विभीषिका से प्रभावित रहे हैं;
- (ख) क्या यह सही है कि खंड 'क' में वर्णित प्रखंडों के किसानों की फसल बरबादी एवं घर की हुई क्षति के मुआवजे का वितरण पूर्णरूपेण नहीं हो पाया है;

- (ग) यदि उपर्युक्त खंडों के उत्तर स्वीकारात्मक हैं, तो सरकार बाढ़ विभीषिका से प्रभावित अनुदान से वंचित परिवारों को कबतक अनुदान की राशि का भुगतान करना चाहती है, यदि हां तो कबतक ?

नियमित रूप से रौशनी नहीं

*30. **प्रो. संजय कुमार सिंह** : क्या मंत्री, नगर विकास एवं आवास विभाग, यह बतलाने की कृपा करेंगे कि –

- (क) क्या यह सही है कि दानापुर नगर परिषद अंतर्गत गुरुद्वारा रोड में ऐतिहासिक हांडी साहब का गुरुद्वारा है;
- (ख) क्या यह सही है कि प्रकाश पर्व के आरम्भ में गाभतल, गुरुद्वारा रोड एवं तकिया पर के स्थान पर स्थायी रूप से सोलर मास्ट लाइट लगाया गया था, जो अब खराब पड़ा है;
- (ग) यदि उपर्युक्त खंडों के उत्तर स्वीकारात्मक हैं, तो क्या सरकार उक्त सोलर मास्ट लाइट को ठीक कराकर उसे नियमित रूप से रौशनी युक्त कराना चाहती है ?

मानदेय बढ़ाने का विचार

* 31. **श्री संजय प्रसाद** : क्या मंत्री, नगर विकास एवं आवास विभाग, यह बतलाने की कृपा करेंगे कि –

- (क) क्या यह सही है कि नगर निकाय प्रतिनिधियों यथा नगर पार्षद, वार्ड पार्षद आदि का मानदेय विगत कई वर्षों से नहीं बढ़ाया गया है जबकि महंगाई काफी बढ़ गयी है;
- (ख) यदि उपर्युक्त खंड 'क' का उत्तर स्वीकारात्मक है तो क्या सरकार उक्त श्रेणी के जन प्रतिनिधियों का मानदेय बढ़ाने का विचार रखती है, यदि हां तो कबतक ?

पर्यटन स्थल घोषित कबतक

* 32. श्री राधाचरण साह : क्या मंत्री, पर्यटन विभाग, यह बतलाने की कृपा करेंगे कि –

- (क) क्या यह सही है कि भोजपुर जिला के तरारी प्रखंड अंतर्गत ग्राम पंचायत देव में ग्राम देव का सूर्य मंदिर है;
- (ख) क्या यह सही है कि ग्राम देव का सूर्य मंदिर बहुत ही प्राचीन काल का बना है;
- (ग) क्या यह सही है कि साल में दो बार छठ करने के लिए कई जिला से काफी लोग आते हैं, वैसे भी प्रत्येक दिन दर्शन करने के लिए भी लोग आते-जाते हैं;
- (घ) क्या यह सही है कि पर्यटन स्थल घोषित करने के लिए कई सरकार ने सर्वे भी करा लिया है;
- (ङ) यदि उपर्युक्त खंडों के उत्तर स्वीकारात्मक हैं, तो सरकार कबतक तरारी प्रखंड के ग्राम पंचायत देव के ग्राम देव के सूर्य मंदिर को पर्यटक स्थल के रूप में घोषित करना चाहती है, यदि हां तो कबतक, नहीं तो क्यों ?

अतिक्रमण एवं मापी से निजात

*33. श्री नीरज कुमार : क्या मंत्री, राजस्व एवं भूमि सुधार विभाग, यह बतलाने की कृपा करेंगे कि -

- (क) क्या यह सही है कि लोक शिकायत निवारण कानून के तहत साठ प्रतिशत मामले जमीन से जुड़े हैं, जो दाखिल खारिज एवं जमीन का अतिक्रमण से संबंधित हैं;
- (ख) क्या यह सही है कि इस विवाद के सही निराकरण हेतु विभाग कर्मचारियों की कमी आदि समस्या बताकर लंबित रखना चाहता है;
- (ग) यदि उपर्युक्त खंडों के उत्तर स्वीकारात्मक हैं, तो क्या सरकार जमीन के अतिक्रमण एवं मापी संबंधी समस्या से निजात दिलाना चाहती है ?

सात कुण्ड पूर्व की तरह स्थापित कबतक

*34. श्रीमती रीना देवी : क्या मंत्री, पर्यटन विभाग, यह बतलाने की कृपा करेंगे कि -

- (क) क्या यह सही है कि नालंदा जिलान्तर्गत राजगीर में अवस्थित 'सात कुण्ड' ऐतिहासिक रूप में राष्ट्रीय एवं अन्तरराष्ट्रीय स्तर पर महत्वपूर्ण हैं;
- (ख) क्या यह सही है कि खंड 'क' में वर्णित 'सात कुण्डों' के पानी के बहाव में पूर्व की तुलना में काफी कमी हुई है जिससे श्रद्धालुओं को निराशा होती है;
- (घ) यदि उपर्युक्त खंडों के उत्तर स्वीकारात्मक हैं, तो क्या सरकार सात कुण्डों के पानी के बहाव की जांच कराकर पूर्व की तरह स्थापित करने का विचार रखती है, यदि हां तो कबतक, नहीं तो क्यों ?

मूलभूत सुविधाएं उपलब्ध नहीं

*35. डा. सूरजनंदन प्रसाद : क्या मंत्री, नगर विकास एवं आवास विभाग, यह बतलाने की कृपा करेंगे कि -

- (क) क्या यह सही है कि पटना जिलान्तर्गत अनीसाबाद के मित्रमंडल कॉलोनी स्थित वृन्दावन लेन पटना नगर निगम के वार्ड सं.-11 के अंदर स्थित है;
- (ख) क्या यह सही है कि उक्त वार्ड के निवासियों द्वारा निगम के सभी कर का भुगतान किया जाता है परन्तु पटना नगर निगम द्वारा दी जाने वाली मूलभूत सुविधाओं का अभाव है;
- (ग) क्या यह सही है कि उक्त वृन्दावन लेन में कभी भी नगर निगम द्वारा सड़क की सफाई, मच्छरों की दवा का छिड़काव इत्यादि नहीं कराया जाता है;
- (घ) यदि उपर्युक्त खंडों के उत्तर स्वीकारात्मक हैं, तो क्या सरकार उक्त वृन्दावन लेन में नगर निगम द्वारा दी जाने वाली मूलभूत सुविधाएं उपलब्ध कराना चाहती है, यदि हां तो कबतक, नहीं तो क्यों ?

उपयोगिता सुनिश्चित कबतक

*36. श्री सञ्जिदानंद राय : क्या मंत्री, राजस्व एवं भूमि सुधार विभाग, यह बतलाने की कृपा करेंगे कि -

- (क) क्या यह सही है कि सारण जिलान्तर्गत प्रखंड तरैया में रमकोला फॉर्म की करीब 200 एकड़ जमीन खाली पड़ी है, जो सरकार के किसी जनहित कार्य में उपयोगी साबित हो सकती है;
- (ख) यदि उपर्युक्त खंड 'क' का उत्तर स्वीकारात्मक है, तो क्या सरकार खाली पड़ी जमीन की उपयोगिता सुनिश्चित कराने का विचार रखती है, यदि हां तो कबतक, नहीं तो क्यों ?

सम्पर्क पथ का पक्कीकरण

*37. श्री संजय प्रकाश : क्या मंत्री, नगर विकास एवं आवास विभाग, यह बतलाने की कृपा करेंगे कि -

- (क) क्या यह सही है कि पटना जिला के पटना शहर के वार्ड नं.-3 में जगदेव पथ का सम्पर्क कैटल फॉर्म सड़क जो ऊफरापुर ग्राम से खगौल रोड रेलवे लाइन के उत्तर की ओर जाती है, काफी संकीर्ण है जिसके कारण हमेशा जाम रहता है;
- (ख) क्या यह सही है कि उक्त सम्पर्क सड़क को खगौल रेलवे लाइन के उत्तर की ओर जाने वाला जगदेव पथ, पटना में जोड़कर इसका पक्कीकरण करने से स्थानीय लोगों के आवागमन में सहूलियत हो जाएगी;
- (ग) यदि उपर्युक्त खंडों के उत्तर स्वीकारात्मक हैं, तो क्या सरकार खंड 'ख' पर अंकित सम्पर्क सड़क को जोड़कर पक्कीकरण करते हुए स्थानीय लोगों के आवागमन में सहूलियत देना चाहती है, यदि हां तो कबतक ?

पटना
दिनांक 28 फरवरी, 2018 ई.

सुनील कुमार पंवार
सचिव
बिहार विधान परिषद्